



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2022 අංක 12 දරන ක්‍රස්තවාදය වැළැක්වීමේ
(තාවකාලික විධිවිධාන) (සංශෝධන) පනත

[සහතිකය සටහන් කළේ 2022 මාර්තු මස 29 වන දින]

ආණ්ඩුවේ නියමය පරිදි මුද්‍රණය කරන ලදී

2022 අප්‍රේල් මස 01 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැකි ය.

මිල : රු. 14.00

තැපැල් ගාස්තුව : රු. 15.00

මෙම පනත www.documents.gov.lk වෙබ් අඩවියෙන් බාගත කළ හැක.



**2022 අංක 12 දරන ත්‍රස්තවාදය වැළැක්වීමේ
(තාවකාලික විධිවිධාන) (සංශෝධන) පනත**

[සහතිකය සටහන් කළේ 2022 මාර්තු මස 29 වන දින]

එල්.ඩී.—ඕ. 1/2022

**1979 අංක 48 දරන ත්‍රස්තවාදය වැළැක්වීමේ (තාවකාලික විධිවිධාන)
පනත සංශෝධනය කිරීම සඳහා වූ පනතකි**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2022 අංක 12 දරන ත්‍රස්තවාදය වැළැක්වීමේ (තාවකාලික විධිවිධාන) (සංශෝධන) පනත යනුවෙන් හඳුන්වනු ලැබේ. ලුහුඬු නාමය

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1979 අංක 48 දරන ත්‍රස්තවාදය වැළැක්වීමේ (තාවකාලික විධිවිධාන) පනතේ 9 වන වගන්තිය, එහි (1) වන උපවගන්තියේ අතුරු විධානයේ “මාස දහ අටක කාලයක්” යන වචන වෙනුවට “මාස දොළහක කාලයක්” යන වචන ආදේශ කිරීමෙන් මෙයින් සංශෝධනය කරනු ලැබේ. 1979 අංක 48 දරන පනතේ 9 වන වගන්තිය සංශෝධනය කිරීම

3. ප්‍රධාන ප්‍රඥප්තියේ 9 වන වගන්තියට ඉක්බිතිව ම පහත දැක්වෙන අලුත් වගන්ති ඇතුළත් කරනු ලබන අතර, ඒ වගන්ති ඒ ප්‍රඥප්තියේ 9අ සහ 9ආ වගන්ති ලෙස බලාත්මක විය යුතු ය:— ප්‍රධාන ප්‍රඥප්තියේ 9අ සහ 9ආ වගන්ති ඇතුළත් කිරීම

“රඳවා තැබීමේ 9අ. (1) 9 වන වගන්තිය යටතේ කරන ලද නියමය නියමයේ අදාළ වන තැනැත්තා රඳවා තබා ඇති ස්ථානය පිහිටා සහතික කළ ඇත්තේ කවර මහෙස්ත්‍රාත්වරයකුගේ අධිකරණ පිටපතක් කොට්ඨාසයක් තුළ ද, 9 ආ වගන්තිය ප්‍රකාරව එම රඳවා තැබීමේ ස්ථානය බැලීමට යාම සඳහා එම මහෙස්ත්‍රාත්වරයා වෙත, ඒ නියමයේ සහතික කළ පිටපතක්, රඳවා තැබීමේ ස්ථානය භාර නිලධාරියා විසින්, 9 වන වගන්තිය යටතේ නියමයක් නිකුත් කළ වහාම සහ කවර අවස්ථාවක දී වුව ද, එම නියමය නිකුත් කරනු ලැබූ වේලාවේ සිට පැය හතළිස් අටක් නොඉක්මවීමට පෙර ලැබීමට සැලැස්විය යුතු ය.

(2) ශ්‍රී ලංකා මානව හිමිකම් කොමිෂන් සභාව විසින් බලය පවරන ලද තැනැත්තන් විසින් 1996 අංක 21 දරන ශ්‍රී ලංකා මානව හිමිකම් කොමිෂන් සභාව පනත ප්‍රකාරව රඳවා තැබීමේ ස්ථානය බැලීමට යාම සඳහා, 9 වන වගන්තිය යටතේ යම් තැනැත්තකු රඳවා තැබීම පිළිබඳව එකී පනතේ 28 වන වගන්තිය ප්‍රකාරව ශ්‍රී ලංකා මානව හිමිකම්

2022 අංක 12 දරන ත්‍රස්තවාදය වැළැක්වීමේ
(තාවකාලික විධිවිධාන) (සංශෝධන) පනත

කොමිෂන් සභාව වෙත සන්නිවේදනය කරනු ලැබිය යුතු ය.

රඳවා තැබීමේ ස්ථානය බැලීමට යාම මහෙස්ත්‍රාත්වරයාගේ කාර්යය බව

9ආ. (1) (මේ වගන්තියේ මින්මතු “සැකකරු” යනුවෙන් සඳහන් කරනු ලබන) රඳවා තැබීමේ නියමය අදාළ වන සැකකරු, 1994 අංක 22 දරන වධදීමට සහ අනිකුත් කෲර, අමානුෂික හෝ නින්දිත සැලකීමට හෝ දඬුවම්වලට එරෙහිව වූ සම්මුතිය පනතේ විධිවිධාන සලස්වා ඇති ප්‍රමාණයට ආරක්ෂිතව සිටින බවට සහතික කර ගැනීම සඳහා, රඳවා තැබීමේ කාලසීමාව තුළ යටත් පිරිසෙයින් සෑම මසකට එක් වරක්වත් රඳවා තැබීමේ ස්ථානය බැලීමට යාම 9ආ වගන්තියේ (1) වන උපවගන්තිය ප්‍රකාරව රඳවා තැබීමේ නියමයක සහතික කරන ලද පිටපතක් ලැබී ඇති සෑම මහෙස්ත්‍රාත්වරයකුගේ ම කාර්යය වන්නේ ය.

(2) (1) වන උපවගන්තියේ කාර්යය සඳහා, රඳවා තැබීමේ ස්ථානය බැලීමට යන මහෙස්ත්‍රාත්වරයා විසින්-

(අ) සැකකරු පුද්ගලිකව දැකබලා ගෙන එම සැකකරුගේ යහසාධනය, සුබසාධනය සහ එම සැකකරු එම රඳවා තැබීමේ ස්ථානයේ රඳවා තබාගෙන සිටින්නේ කවර තත්ත්වයන් යටතේ ද යන්න පිළිබඳ සොයා බැලීම;

(ආ) ඔහුගේ නිරීක්ෂණ සහ සැකකරු විසින් ඉදිරිපත් කරනු ලැබිය හැකි යම් පැමිණිල්ලක් වාර්තාගත කිරීම,

කරනු ලැබිය යුතු ය.

(3) සැකකරු වධදීමට ලක් වී ඇති බව මහෙස්ත්‍රාත්වරයාගේ මතය වන අවස්ථාවක දී, මහෙස්ත්‍රාත්වරයා විසින්-

(අ) එම සැකකරු වෛද්‍ය පරීක්ෂණයක් සඳහා අධිකරණ වෛද්‍ය නිලධරයකු වෙත ඉදිරිපත් කරන ලෙසට සහ එම වෛද්‍ය නිලධරයා විසින් මහෙස්ත්‍රාත්වරයා වෙත ඒ පිළිබඳ වාර්තාවක් ඉදිරිපත් කළ යුතු බවට විධාන කිරීම; සහ

(ආ) සැකකරුගේ රඳවා තැබීමේ ස්ථානය වෙනස් කරන ලෙසට ආඥාවක් කිරීම,

කරනු ලැබිය හැකි ය.

(4) සැකකරු වධදීමට ලක් වී ඇති බවට එම වෛද්‍ය නිලධාරියාගේ වාර්තාව මගින් හෙළිදරව් වන අවස්ථාවක දී, මහෙස්ත්‍රාත්වරයා විසින් එම සැකකරුට අවශ්‍ය වෛද්‍ය ප්‍රතිකාර ලබා දීම සඳහා උචිත ආඥාවක් නිකුත් කරනු ලැබිය යුතු ය.

(5) වධදීම සිදුකර ඇතැයි චෝදනා ලැබ සිටින තැනැත්තාට එරෙහිව අපරාධ නීති කෘත්‍යයක් ආරම්භ කිරීම සඳහා නීතිපතිවරයාට හැකි වනු පිණිස, කරන ලදැයි කියනු ලබන වධදීම පිළිබඳව විමර්ශනයක් ආරම්භ කරන ලෙස මහෙස්ත්‍රාත්වරයා විසින් පොලිස්පතිවරයා වෙත විධාන කිරීම ද කරනු ලැබිය යුතු ය.”.

4. ප්‍රධාන ප්‍රඥප්තියේ 10 වන වගන්තිය මෙයින් ඉවත්කර ඒ වෙනුවට පහත දැක්වෙන වගන්තිය ආදේශ කරනු ලැබේ:-

ප්‍රධාන ප්‍රඥප්තියේ 10 වන වගන්තිය ප්‍රතිරෝධනය කිරීම

“9 වන වගන්තිය යටතේ වූ නියමය අවසානාත්මක විය යුතු බව

10. 9 වන වගන්තිය යටතේ කරන ලද නියමයක් අවසානාත්මක විය යුතු අතර, ආණ්ඩුක්‍රම ව්‍යවස්ථාවේ 126 වන ව්‍යවස්ථාව, 140 වන ව්‍යවස්ථාව හෝ 141 වන ව්‍යවස්ථාව යටතේ වූ නීති කෘත්‍යයවල දී හැර කිසිදු නීති කෘත්‍යයක දී හෝ කිසිදු අධිකරණයක දී ප්‍රශ්න කරනු නොලැබිය යුතු ය.”.

5. ප්‍රධාන ප්‍රඥප්තියේ 10 වන වගන්තියට ඉක්බිතිව ම පහත දැක්වෙන අලුත් වගන්තිය ඇතුළත් කරනු ලබන අතර, එය එම ප්‍රඥප්තියේ 10අ වගන්තිය ලෙස බලාත්මක විය යුතු ය:-

ප්‍රධාන ප්‍රඥප්තියේ 10අ වගන්තිය ඇතුළත් කිරීම

“නීතිඥවරයකුට හෝ රාජවුම් භාරයේ සිටින තැනැත්තකු වෙත ප්‍රවේශ වීමට හැකියාව තිබිය යුතු බව

10අ. (1) මේ පනත යටතේ රිමාන්ඩ් භාරයේ හෝ රාජවුම් භාරයේ තබන ලද තැනැත්තකු නියෝජනය කරන නීතිඥවරයකුට, මේ පනත යටතේ සාදන ලද නියෝගවලින් නියම කරනු ලැබිය හැකි කොන්දේසිවලට යටත්ව හෝ වෙනත් ලිඛිත නීතියක විධිවිධාන සලස්වා ඇති ආකාරයට ඒ තැනැත්තා වෙත ප්‍රවේශවීමට සහ ඒ තැනැත්තා වෙනුවෙන් නියෝජනයන් සිදු කිරීමට අයිතිය තිබිය යුතු ය.

4 2022 අංක 12 දරන ත්‍රස්තවාදය වැළැක්වීමේ
(තාවකාලික විධිවිධාන) (සංශෝධන) පනත

(2) මේ පනත යටතේ රිමාන්ඩ් භාරයේ හෝ රැඳවුම් භාරයේ තබා සිටින තැනැත්තකුට ලිඛිත නීතියේ විධිවිධාන සලස්වා ඇති පරිදි ඔහුගේ ඥාතීන් සමඟ සන්නිවේදනය කිරීම සඳහා අයිතිය තිබිය යුතු ය.”.

ප්‍රධාන ප්‍රඥප්තියේ
11 වන වගන්තිය
සංශෝධනය කිරීම

6. ප්‍රධාන ප්‍රඥප්තියේ 11 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) එහි (1) වන උපවගන්තියට ඉක්බිතිව ම පහත දැක්වෙන උපවගන්ති ඇතුළත් කිරීමෙන්:-

“(1අ) (1) වන උපවගන්තිය යටතේ කරන ලද නියමය අදාළ වන්නේ යම් තැනැත්තකුට ද, එම නියමය ඒ තැනැත්තාට භාර දීමට පෙර ඔහු වෛද්‍ය පරීක්ෂණයක් සඳහා අධිකරණ වෛද්‍ය නිලධාරියකු වෙත ඉදිරිපත් කළ යුතු අතර, අධිකරණ වෛද්‍ය නිලධාරියා විසින් ඒ තැනැත්තා සම්බන්ධයෙන් වාර්තාවක් ලබා දිය යුතු ය.

(1ආ) (1) වන උපවගන්තිය යටතේ කරන ලද නියමයක්, එම නියමය අදාළ වන්නේ යම් තැනැත්තකුට ද, ඒ තැනැත්තා පදිංචිව සිටිනුයේ කවර මහෙස්ත්‍රාත්වරයකුගේ අධිකරණ කොට්ඨාසය තුළ ද, එම මහෙස්ත්‍රාත්වරයා විසින් ඒ තැනැත්තාට භාරදිය යුතු අතර, ඒ තැනැත්තාට ඒ නියමය භාරදීමට පෙර ඒ තැනැත්තා වධදීමට ලක් වී නොමැති බව සහතික කිරීම සඳහා (1අ) උපවගන්තියේ දක්වා ඇති අධිකරණ වෛද්‍ය නිලධාරියාගේ වාර්තාව, මහෙස්ත්‍රාත්වරයා වෙත ඉදිරිපත් කළ යුතු ය.

(1ඇ) (1අ) උපවගන්තිය යටතේ අධිකරණ වෛද්‍ය නිලධාරියා විසින් ඉදිරිපත් කරන ලද වාර්තාව මගින් ඒ තැනැත්තා වධදීමට ලක් වී ඇති බව හෙළිදරව් වන අවස්ථාවක දී, මහෙස්ත්‍රාත්වරයා විසින්-

(අ) ඒ තැනැත්තාට අවශ්‍ය වෛද්‍ය ප්‍රතිකාර ලබාදීම සඳහා උචිත ආඥාවක් කිරීම; සහ

(ආ) (1) වන උපවගන්තිය යටතේ කරන ලද නියමයක් එම තැනැත්තාට භාර දෙනු ලබන අවස්ථාවේ, ඒ තැනැත්තා සම්බන්ධයෙන් වන රඳවා තබාගැනීමේ නියමයක් ද බලාත්මකව පවතී නම්, එම තැනැත්තාගේ රඳවා තැබීමේ ස්ථානය වෙනස් කරන ලෙස ආඥාවක් කිරීම,

කරනු ලැබිය යුතු ය.

(1අ) වධදීම සිදුකර ඇතැයි චෝදනා ලැබ සිටින තැනැත්තාට එරෙහිව අපරාධ නීති කෘත්‍යයක් ආරම්භ කිරීම සඳහා නීතිපතිවරයාට හැකි වනු පිණිස, කරන ලදැයි කියන වධදීම පිළිබඳව විමර්ශනයක් ආරම්භ කරන ලෙස මහෙස්ත්‍රාත්වරයා විසින් පොලිස්පතිවරයා වෙත විධාන කිරීම ද කරනු ලැබිය යුතු ය.”.

(2) එහි (3) වන උපවගන්තියේ අතුරු විධානයේ “මාස දහ අටක්” යන වචන වෙනුවට “මාස දොළහක්” යන වචන ආදේශ කිරීමෙන්;

(3) එහි (5) වන උපවගන්තිය ඉවත්කර ඒ වෙනුවට පහත දැක්වෙන උපවගන්තිය ආදේශ කිරීමෙන්:-

“(5) (1) වන උපවගන්තිය යටතේ අමාත්‍යවරයා විසින් කරන ලද නියමය අවසානාත්මක විය යුතු අතර, එම නියමය, ආණ්ඩුක්‍රම ව්‍යවස්ථාවේ 126 වන ව්‍යවස්ථාව, 140 වන ව්‍යවස්ථාව හෝ 141 වන ව්‍යවස්ථාව යටතේ වූ නීති කෘත්‍යයක දී හැර කිසිදු නීති කෘත්‍යයක දී හෝ කිසිදු අධිකරණයක දී ප්‍රශ්න කරනු නොලැබිය යුතු ය.”.

7. ප්‍රධාන ප්‍රඥප්තියේ 14 වන වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 14 වන වගන්තිය ඉවත් කිරීම

8. ප්‍රධාන ප්‍රඥප්තියේ 15 වන වගන්තිය එහි (2) වන උපවගන්තියට ඉක්බිතිව ම පහත දැක්වෙන අලුත් උපවගන්තිය එකතු කිරීමෙන් මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 15 වන වගන්තිය සංශෝධනය කිරීම

“(3) අධිකරණයේ මතය අනුව වාර්තාගත කළ යුතු ව්‍යතිරේඛය අවස්ථානුගත කරුණු මත නඩු විභාගය ආරම්භ කිරීම හෝ පවත්වාගෙන යාම කල්දැමීම යුක්ති සහගත වන්නේ නම් මිස, මේ පනත යටතේ වන සෑම නඩු විභාගයක් ම දිනපතා පැවැත්විය යුතු ය.”.

9. ප්‍රධාන ප්‍රඥප්තියේ 15අ වන වගන්තිය එහි (1) වන උපවගන්තියේ “19(අ) වගන්තියේ” යන වචන සහ ඉලක්කම් වෙනුවට “19 වන වගන්තියේ” යන වචන සහ ඉලක්කම් ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 15අ වන වගන්තිය සංශෝධනය කිරීම

10. ප්‍රධාන ප්‍රඥප්තියේ 15අ වගන්තියට ඉක්බිතිව ම පහත දැක්වෙන අලුත් වගන්තිය ඇතුළත් කරනු ලබන අතර, එය එම ප්‍රඥප්තියේ 15ආ වගන්තිය ලෙස බලාත්මක විය යුතු ය:-

ප්‍රධාන ප්‍රඥප්තියේ 15ආ අලුත් වගන්තිය ඇතුළත් කිරීම

6 2022 අංක 12 දරන ත්‍රස්තවාදය වැළැක්වීමේ
(තාවකාලික විධිවිධාන) (සංශෝධන) පනත

“රිමාන්ඩ්
භාරයේ හෝ
රැඳවුම්භාරයේ
සිටින
තැනැත්තන්ට
ඇප ලබා දීම

15෦෦. මේ පනතේ විධිවිධානවලට පටහැනිව කුමක් සඳහන්ව තිබුණද, මේ පනත යටතේ රිමාන්ඩ් භාරයේ හෝ රැඳවුම් භාරයේ තබා ඇති තැනැත්තකු අත්අඩංගුවට ගනු ලබන දින සිට මාස දොළහක් ඉකුත්වීමෙන් පසුවත් එම තැනැත්තාට එරෙහිව වන නඩු විභාගය ආරම්භ කර නොමැති නම්, සැකකරු හෝ ඔහු වෙනුවෙන් නීතිඥවරයකු විසින් තත්කාර්ය සඳහා ඉදිරිපත් කරන ලද ඉල්ලීමකින් පසු අභියාචනාධිකරණය විසින් ඒ තැනැත්තා ඇප මත නිදහස් කරනු ලැබිය හැකි ය:

එසේ වුව ද, මහාධිකරණය විසින්, සුවිශේෂී අවස්ථානුගත තත්ත්වයන්හි දී, 15 වන වගන්තියේ (2) වන උපවගන්තියේ විධිවිධානවල කුමක් සඳහන්ව තිබුණ ද, මහාධිකරණය විසින් යෝග්‍ය යයි සලකනු ලැබිය හැකි යම් කොන්දේසිවලට යටත්ව, සැකකරු ඇප මත නිදහස් කරනු ලැබිය හැකි ය:

එසේ වුව ද, තවදුරටත්, අධිචෝදනා ඉදිරිපත් කොට මහාධිකරණයේ ගොනු කරනු ලැබ ඇත්තේ යම් වූදිතයකට එරෙහිව ද, එම වූදිතයාට එරෙහිව නඩු විභාගයක් ඒ ගොනු කිරීමේ දින සිට මාස දොළහක් ඉකුත්වීමෙන් පසුවත් ආරම්භ කර නොමැති අවස්ථාවක දී, මහාධිකරණය විසින්, වූදිතයා විසින් හෝ ඔහු වෙනුවෙන් නීතිඥවරයකු විසින් තත්කාර්ය සඳහා කරන ලද ඉල්ලීමකින් පසුව ඒ තැනැත්තා ඇප මත නිදහස් කිරීමට සලකා බලනු ලැබිය හැකි ය.”.

ප්‍රධාන ප්‍රඥප්තියේ
19 වන වගන්තිය
ප්‍රතිශෝජනය
කිරීම

11. ප්‍රධාන ප්‍රඥප්තියේ 19 වන වගන්තිය ඉවත්කර ඒ වෙනුවට පහත දැක්වෙන වගන්තිය ආදේශ කරනු ලැබේ:-

“ඇප ලබාදීමට
අදාළ යම්
ලිඛිත නීතිවල
විධිවිධාන මේ
පනත යටතේ
යම් වරදකට
චෝදනා ලැබූ
තැනැත්තන්ට
අදාළ නොවිය
යුතු බව

19. වෙනත් යම් ලිඛිත නීතියක විධිවිධානවල කුමක් සඳහන්ව ඇත ද, මේ පනත යටතේ යම් වරදකට යම් අධිකරණයක් විසින් වරදකරු කරන ලද සෑම තැනැත්තකු ම ඔහු වරදකරුවකු කිරීමට එරෙහිව හෝ ඔහුට පනවන ලද දඬුවමට එරෙහිව අභියාචනා පෙත්සමක් ඉදිරිපත් කර තිබුණ ද, අභියාචනය තීරණය කරනු ලබන තෙක් එම තැනැත්තා රිමාන්ඩ් භාරයේ තැබිය යුතු ය:

2022 අංක 12 දරන ත්‍රස්තවාදය වැළැක්වීමේ (තාවකාලික විධිවිධාන) (සංශෝධන) පනත 7

එසේ වුව ද, අභියාචනාධිකරණය විසින් ව්‍යතිරේකීය අවස්ථානුගත කරුණුවල දී, අභියාචනාධිකරණය සුදුසු යයි සලකනු ලැබිය හැකි යම් කොන්දේසිවලට යටත්ව එවැනි යම් තැනැත්තකු ඇප මත නිදහස් කළ හැකි ය.”.

12. ප්‍රධාන ප්‍රඥප්තියේ 26 වන වගන්තිය ඉවත් කර ඒ වෙනුවට පහත දැක්වෙන වගන්තිය ආදේශ කරනු ලැබේ:-

ප්‍රධාන ප්‍රඥප්තියේ 26 වන වගන්තිය ප්‍රතිශෝජනය කිරීම

“නිලධරයන් ආදීන්ට ආරක්ෂාව 26. (1) මේ පනත යටතේ කරන ලද යම් නියමයක් හෝ දෙන ලද යම් විධානයක් සම්බන්ධයෙන් ආණ්ඩුක්‍රම ව්‍යවස්ථාවේ 126 වන ව්‍යවස්ථාව, 140 වන ව්‍යවස්ථාව හෝ 141 වන ව්‍යවස්ථාව යටතේ නීති කෘත්‍යයක දී ප්‍රශ්න කරනු ලැබිය හැකි ය.

(2) (1) වන උපවගන්තියේ විධිවිධානවලට යටත්ව, මේ පනත යටතේ කරන ලද යම් නියමයක් හෝ දෙන ලද යම් විධානයක් අනුව සඳහා වූයෙන් කරන ලද යම් ක්‍රියාවක් හෝ දෙයක් සම්බන්ධයෙන් යම් නිලධරයකුට හෝ තැනැත්තකුට එරෙහිව සිවිල් හෝ අපරාධ නඩුවක්, චෝදනාවක් හෝ නීති කෘත්‍යයක් ආරම්භ කිරීම නොකළ යුතු ය.”.

13. ප්‍රධාන ප්‍රඥප්තියේ 31 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 31 වන වගන්තිය සංශෝධනය කිරීම

- (1) “ප්‍රවෘත්ති පත්‍රය” යන යෙදුමේ අර්ථ නිරූපණය ඉවත් කිරීමෙන්;
- (2) “මුද්‍රණාලය” යන යෙදුමේ අර්ථ නිරූපණය ඉවත් කිරීමෙන්;
- (3) “නිශ්චිත තැනැත්තා” යන අර්ථ නිරූපණයට ඉක්බිතිව ම පහත දැක්වෙන අර්ථ නිරූපණය ඇතුළත් කිරීමෙන්:-

““වධදීම” යන්නට, 1994 අංක 22 දරන වධදීමට සහ අනිකුත් කෲර, අමානුෂික හෝ නින්දිත සැලකීමට හෝ දඬුවම්වලට එරෙහිව වූ සම්මුතිය පනත යටතේ ඒ යෙදුමට දෙන ලද අර්ථය ම තිබිය යුතු ය.”.

8 2022 අංක 12 දරන ත්‍රස්තවාදය වැළැක්වීමේ
(තාවකාලික විධිවිධාන) (සංශෝධන) පනත

අනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව

14. මේ පනතේ සිංහල සහ දෙමළ භාෂා පාඨ අතර යම්
අනුකූලතාවක් ඇති වුවහොත්, එවිට, සිංහල භාෂා පාඨය
බලපැවැත්විය යුතු ය.

පාර්ලිමේන්තුවේ සිංහල පනත්, අංක 118, දෙස්තර ඩැනිස්ටර් ද සිල්වා මාවත, කොළඹ 08,
රජයේ මුද්‍රණාලයේ පිහිටි "ප්‍රකාශන පියස" හි දී මිල දී ගත හැකි ය.